

وزیر اعظم کا جوہانسبرگ، جنوبی افریقہ کا دورہ — جی 20 لیڈرز سربراہ اجلاس میں شرکت کے لیے ( 21 تا 23 نومبر، 2025 )

19 نومبر، 2025

جنوبی افریقہ کی جمہوریہ کی میزبانی میں ہونے والے جی 20 کے 20ویں لیڈرز سربراہ اجلاس میں شرکت کرنے کے لیے وزیر اعظم جناب نریندر مودی 21-23 نومبر، 2025 کو جوہانسبرگ، جنوبی افریقہ کا دورہ کریں گے۔ یہ مسلسل چوتھا جی 20 سربراہ اجلاس ہوگا جو عالمی جنوب میں منعقد ہو رہا ہے۔ سربراہ اجلاس میں وزیر اعظم جی 20 کے ایجنڈے پر بھارت کا نقطہ نظر پیش کریں گے۔ امید ہے کہ وزیر اعظم سربراہ اجلاس کی تینوں نشستوں میں خطاب کریں گے۔ اور یہ سیشنز ہیں:

i. جامع اور پائیدار اقتصادی ترقی تاکہ کوئی اس میں پیچھے نہ رہ جائے؛ ہماری معیشتوں کی تعمیر؛ تجارت کا کردار؛ ترقی کے لیے مالی وسائل کی فراہمی اور قرض کے بوجھ سے نمٹنا

ii. ایک مضبوط دنیا — جی 20 کا کردار: آفات کے خطرات میں کمی؛ ماحولیاتی تبدیلی؛ منصفانہ توانائی کی منتقلی؛ غذائی نظام

iii. سبھوں کے لیے منصفانہ اور عادلانہ مستقبل: اہم معدنیات؛ باوقار روزگار؛ مصنوعی ذہانت

2. توقع ہے کہ جی 20 لیڈرز سربراہ اجلاس کے موقع پر وزیر اعظم جوہانسبرگ میں موجود کچھ رہنماؤں کے ساتھ دو طرفہ ملاقاتیں کریں گے۔ وزیر اعظم جنوبی افریقہ کی میزبانی میں ہونے والی بھارت-برازیل-جنوبی افریقہ (IBSA) لیڈرز میٹنگ میں بھی شرکت کریں گے۔

نئی دہلی

19 نومبر، 2025